



ໜັງສືແຈ້ງຂ່າວ, ສະບັບທີ 17

ໂຄງການ ພັດທະນາກະສິກຳສະອາດ

ເດືອນສິງ 2021



ໂຄງການພັດທະນາກະສິກຳສະອາດ ເປັນການຮ່ວມມືດ້ານເຕັກນິກວິຊາການ ໄລຍະເວລາ 5 ປີ (2017-2022) ຊຶ່ງໄດ້ຮັບທຶນຈາກ ອົງການຮ່ວມມືສາກົນ ປະເທດຍີ່ປຸ່ນ (ໄຈກ້າ) ໂດຍມີ 4 ແຂວງເປົ້າໝາຍພັດທະນາ (ນະຄອນຫຼວງວຽງຈັນ, ຫຼວງພະບາງ, ໄຊຍະບູລີ ແລະ ຊຽງຂວາງ). ຈຸດປະສົງ ກໍ່ເພື່ອເປັນການສົ່ງເສີມ ກະສິກຳສະອາດ ຊຶ່ງກໍ່ຄື ກະສິກຳອິນຊີ ແລະ ກະສິກຳທີ່ດີ (GAP) ໂດຍອີງໃສ່ຄວາມຕ້ອງການຂອງຕະຫຼາດ ໃນບັນດາແຂວງເປົ້າໝາຍ.

ວຽກງານກິດຈະກຳ ລ່າສຸດ ຂອງໂຄງການ

1. ຈັດການສາທິດຕົວຈິງ ກ່ຽວກັບ ການຜະລິດ ແລະ ນຳໃຊ້ “ນ້ຳລະລາຍໂຊດາ Baking Soda” ເພື່ອເປັນຢາຂ້າເຊື້ອລາ ແລະ “ນ້ຳໝັກປາ Amino Acid Liquid Fertilizer” ເພື່ອເປັນຝຸ່ນອິນຊີ

ການສາທິດຕົວຈິງ ກ່ຽວກັບ ການຜະລິດ ແລະ ນຳໃຊ້ “ນ້ຳລະລາຍໂຊດາ Baking Soda” ເພື່ອເຮັດເປັນຢາຂ້າເຊື້ອລາ ແລະ “ນ້ຳໝັກປາ Amino Acid Liquid Fertilizer” ເພື່ອເປັນຝຸ່ນອິນຊີ ໄດ້ຈັດຂຶ້ນ ໃຫ້ແກ່ ພະນັກງານວິຊາການ ຂອງສູນມາດຕະຖານກະສິກຳສະອາດ (CASC) ຊຶ່ງເປັນອົງການຈັດຕັ້ງຄູ່ຮ່ວມງານ ຫຼັກທີ່ ສວນສາທິດ ຂອງ CASC ໃນວັນພະຫັດ ທີ 5 ສິງຫາ 2021.

ລາວ ເຂົ້າສູ່ລະດູຝົນແລ້ວ. ຊຶ່ງເປັນກໍລະນີທີ່ມີອຸນຫະພູມ ແລະ ຄວາມຊຸ່ມສູງ ໃນສະພາບອາກາດ ທີ່ປຽກ ຫຼື ມີເມກປົກຄຸມຫຼາຍ, ເຮັດໃຫ້ມີການແຜ່ລະບາດຂອງພະຍາດ ທີ່ເກີດຈາກການຂະຫຍາຍຕົວຢ່າງໄວວາ ຂອງ ຈຸລະພິກ ແລະ ເຊື້ອລາ. ການໃຊ້ “ນ້ຳລະລາຍໂຊດາ” ສິດໃສ່ຜົນຜົວ ຂອງໃບພືດ ກໍ່ ຄາດວ່າ ຈະມີການທຳລາຍ ຈຸລະພິກ ຫຼື ເຊື້ອລາ ທີ່ເກາະຕິດຢູ່ ໂດຍການເຮັດໃຫ້ກາຍເປັນດ່າງໄດ້ຢ່າງວ່ອງໄວ.

ການສັງເກດແສງຂອງຕົ້ນພືດ ເຮັດວຽກບໍ່ໄດ້ດີ ໃນສະພາບອາກາດທີ່ປຽກ ແລະ ມີເມກປົກຄຸມ, ເນື່ອງຈາກມີແສງແດດຫຼຸດລົງ. ດັ່ງນັ້ນ ຈິ່ງສົ່ງຜົນໃຫ້ຂະບວນການປ່ຽນແປງ ນິໄຕແຊນ ພາຍໃນຕົ້ນພືດ (ຈາກ ກົດໄນເທິສ ມາເປັນ ແອມໂມນຽມ ແລ້ວເປັນ ກົດອາມິໂນ ແລ້ວຈິ່ງກາຍເປັນ ໂປຣຕິນ) ມີການຂັດຂວາງ. ການໃຊ້ “ນ້ຳໝັກປາ” ສິດໃສ່ໃບພືດ ຫຼື ຫົດລົງໃສ່ໃນດິນ ຈະເຮັດໃຫ້ຂະບວນການປ່ຽນສະພາບຂອງນິໄຕແຊນ ສັ້ນລົງ (ເພາະມີແຕ່ ກົດອາມິໂນ ທີ່ໄຫຼເຂົ້າກາຍເປັນ ໂປຣຕິນ) ແລະ ເຮັດໃຫ້ສ່ວນປະກອບຂອງນິໄຕແຊນ ຖືກດູດຊຶມໄດ້ງ່າຍ.



ພາບ ພະນັກງານວິຊາການຂອງ CASC ກຳລັງຮຽນຮູ້ ວິທີການນຳໃຊ້ “ນ້ຳໝັກປາ” ເປັນຝຸ່ນອິນຊີ

ເຕັກນິກວິຊາການ ດ້ານການປູກຝັງ ທີ່ຮຽນຮູ້ ຈາກການສາທິດຕົວຈິງ ຄັ້ງນີ້, ຈະຖືກສົ່ງຕໍ່ໄປໃຫ້ແກ່ ກຸ່ມກະສິກຳອິນຊີ ຜ່ານທາງການສາທິດຕົວຈິງ ທີ່ຈັດໂດຍ CASC. ພ້ອມນີ້ ຈະມີການກະກຽມ ແລະ ເຜີຍແຜ່ ວິດີໂອ ຄູ່ມືວິຊາການ ກະສິກຳອິນຊີ ບົນຊ່ອງ ຢູ່ທຸບຂອງ CASC.



ພາບ ພະນັກງານວິຊາການຂອງ CASC ກຳລັງສິດ “ນ້ຳໝັກປາ” ໃສ່ໃບໝາກເລັ່ນ

2. ຈັດການສາທິດຕົວຈິງ ກ່ຽວກັບ ວິທີການປູກເຮືອນຮົ່ມ

ວັນພະຫັດ ທີ 18 ສິງຫາ ໄດ້ຈັດໃຫ້ມີການສາທິດຕົວຈິງ ກ່ຽວກັບການປູກເຮືອນຮົ່ມ ໂດຍການຮ່ວມມືກັບ CASC, ພະແນກກະສິກຳ ແລະ ປ່າໄມ້ (PAFO) ນະຄອນຫຼວງ ແລະ ຫ້ອງການກະສິກຳ-ປ່າໄມ້ເມືອງ (DAFO) ທີ່ກ່ຽວຂ້ອງ ໃນນະຄອນຫຼວງ, ຊຶ່ງເປັນອົງການຈັດຕັ້ງ ຄູ່ຮ່ວມງານ ຂອງໂຄງການ.



ພາບ ພະນັກງານວິຊາການຂອງ CASC ທ່ານສັງວານ (ໃຈກາງຊ້າຍ) ແລະ ທ່ານຂັນແກ້ວ, ຮອງຫົວໜ້າ ຂະແໜງປູກຝັງ, PAFO ນະຄອນຫຼວງ (ໃຈກາງ ຂວາ)

ສະມາຊິກຊາວສວນ ກະສິກຳອິນຊີ ທີ່ໄດ້ຮັບການຝຶກອົບຮົມ ໃນເວລາດັ່ງກ່າວ ແມ່ນ ທ່ານ ສິດາ ຝົມດວງສີ, ຈາກ ກຸ່ມຊຽງດາ. ທ່ານ ສິດາ ເປັນໜຶ່ງໃນ 25 ສະມາຊິກຊາວສວນ ທີ່ໄດ້ຮັບການຄັດເລືອກ ພາຍຫຼັງການເຮັດ “ສຳຫຼວດ ເພື່ອຄັດເລືອກ ສະມາຊິກຊາວສວນ ເຂົ້າຮ່ວມແຜນງານສະໜັບສະໜູນ ການປູກເຮືອນຮົ່ມ” ຊຶ່ງນຳສະເໜີ ໃນໜັງສືແຈ້ງຂ່າວ ສະບັບທີ 13 ເດືອນມີນາ 2021 (ຊຶ່ງລາວເປັນຜູ້ໜຶ່ງ ທີ່ໄດ້ຮັບອຸປະກອນຊ່ວຍເຫຼືອ ຈຳນວນໜຶ່ງ ຈາກໂຄງການ). ເນື່ອງຈາກການລັອກດາວ ຍ້ອນການລະບາດຂອງໂຄວິດ-19 ເຮັດໃຫ້ການປູກເຮືອນຮົ່ມ ລ່າຊ້າ ເພາະບໍ່ສາມາດຂົນສົ່ງວັດສະດຸອຸປະກອນກໍ່ສ້າງໄດ້. ເຖິງຢ່າງໃດກໍ່ຕາມ, ການສາທິດຕົວຈິງ ກໍ່ໄດ້ສຳເລັດລົງດ້ວຍດີ. ທາງໂຄງການ ຍັງສືບຕໍ່ແກ້ໄຂບັນຫາການຜະລິດຜົດຜັກ ໃນລະດູຝົນ.

ວິທີການປູກເຮືອນຮົ່ມ ໃນເວລາດັ່ງກ່າວ ຈະເຮັດສະຫຼຸບໄວ້ ໃນວິດີໂອ ຄູ່ມືວິຊາການ ກະສິກຳອິນຊີ ແລະ ຈະເຜີຍແຜ່ ບົນຊ່ອງ ຢູ່ທຸບຂອງ CASC. ຂໍເຊີນເຂົ້າຊົມ ໄດ້.



ພາບ ທ່ານ ສິດາ ພິມດວງສີ, ຄົນທີ 4 ນັບແຕ່ດ້ານຊ້າຍມາ

3. ຈັດການກວດສອບ ພຶດຜັກອິນຊີ ເພື່ອຫາປະລິມານ ຂອງ ສານນິຕູດ

ປະລິມານຂອງສານນິຕູດ ໃນຜົນຜະລິດ ກະສິກຳ ເປັນຕົວຊີ້ບອກຄຸນນະພາບຂອງຜະລິດຕະພັນກະສິກຳ. ສາເຫດໜຶ່ງ ທີ່ເຮັດໃຫ້ປະລິມານນິຕູດເພີ່ມຂຶ້ນ ກໍ່ແມ່ນການໃສ່ຝຸ່ນຫຼາຍເກີນໄປ. ຫາກ ຜະລິດຕະພັນກະສິກຳ ມີຄວາມເຂັ້ມຂຸ້ນຂອງນິຕູດສູງ, ຈະເຮັດໃຫ້ມີລົດຊາດຂົ່ມ ແລະ ມີຄວາມຫຍາບ ຫຼາຍຂຶ້ນ ພ້ອມທັງມີແນວໂນ້ມເຮັດໃຫ້ປະລິມານນ້ຳຕານ ແລະ ວິຕາມິນ C ຫຼຸດລົງ. ວັນທີ 28 ກໍລະກົດ, ທາງໂຄງການ ໄດ້ດຳເນີນການທົດສອບຄວາມເຂັ້ມຂຸ້ນຂອງນິຕູດ ສຳລັບ ຜະລິດຕະພັນ ກະສິກຳ ຈາກຕະຫຼາດ ກະສິກຳອິນຊີ ໃນນະຄອນຫຼວງວຽງຈັນ, ວັນທີ 31 ກໍລະກົດ ຢູ່ແຂວງຊຽງຂວາງ ແລະ ວັນທີ 18 ເດືອນສິງຫາ ຢູ່ແຂວງຫຼວງພະບາງ. ຊຶ່ງມີພະນັກງານວິຊາການ ຂັ້ນແຂວງ ແລະ ຂັ້ນເມືອງ ເປັນຜູ້ດຳເນີນການທົດສອບ, ໂດຍການນຳໃຊ້ອຸປະກອນວັດແທກແບບງ່າຍດາຍ ເພື່ອວັດແທກສານນິຕູດ ດ້ວຍການປັກຫົວອຸປະກອນກວດສອບ ລົງໃນ ຕົວຢ່າງທົດສອບຜົນຜະລິດກະສິກຳ.

ອີກຕົວຢ່າງ, ທີ່ແຂວງຊຽງຂວາງ, ມີ ຜົນຜະລິດກະສິກຳ 9 ຊະນິດ, ຊຶ່ງມີ ຜັກບົວໃບ, ໝາກອຶນ້ອຍ, ໝາກເລັ່ນ, ຜັກກາດຊອມ, ຜັກກາດຂາວຫໍ່, ໝາກອາໂວກາໄດ້, ໝາກຈອງ, ໝາກມັງກອນ ແລະ ເຫັດນາງໂລມ ທີ່ເອົາມາທົດສອບ.



ພາບ ການທົດສອບ ຫາປະລິມານ ນິຕູດ ໃນຜົດຜັກ ຢູ່ແຂວງຊຽງຂວາງ

ຕົວຢ່າງທົດສອບ ທັງໝົດ ໄດ້ຮັບການປະເມີນການໃຊ້ໄດ້ກັບອຸປະກອນວັດແທກສານນິຕູດ ໃນລະດັບທີ່ປອດໄພ, ຊຶ່ງບັນຍາກາດ ການທົດສອບ ຢູ່ແຕ່ລະແຂວງ ຈະໄດ້ ໂພສໃນເຟສບຸກ, ກະລຸນາເຂົ້າຊົມ.

ສຽງ ຈາກ ສວນຜັກ ອິນຊີ

ໃນສະບັບນີ້, ມີການລວບລວມ ຄຳຄິດເຫັນ ຂອງບຸກຄົນສຳຄັນໆ ທີ່ກ່ຽວຂ້ອງກັບ ການສົ່ງເສີມກະສິກຳອິນຊີ ໃນບັນດາແຂວງເປົ້າໝາຍ. ພວກເຮົາ ຂໍນຳສະເໜີ ກ່ຽວກັບສະຫະກອນ ກະສິກຳອິນຊີ ເມືອງແປກ (POCA), ທີ່ແຂວງຊຽງຂວາງ.

ໃນປີ 2009, ຊາວສວນ 25 ຄອບຄົວ ໃນ 5 ບ້ານ ໄດ້ຕັ້ງກຸ່ມກະສິກຳອິນຊີ ເມືອງແປກ. ນັບແຕ່ນັ້ນມາ, ກະສິກຳອິນຊີກໍ່ກາຍເປັນທີ່ຮູ້ຈັກ ຢ່າງກວ້າງຂວາງ ໃນສັງຄົມ ແລະ ຈຳນວນສະມາຊິກ ກໍ່ໄດ້ເພີ່ມຂຶ້ນ ທຸກປີ. ດັ່ງນັ້ນ ໃນປີ 2018 ຈຶ່ງມີການປ່ຽນ ຈາກ “ກຸ່ມ” ມາເປັນ “ສະຫະກອນກະສິກຳອິນຊີ” ຊຶ່ງມີຈຳນວນສະມາຊິກ ເຖິງ 165 ຄົວເຮືອນ ທີ່ກວມເອົາ 30 ກວ່າບ້ານ.

ເຖິງວ່າ ຕະຫຼາດກະສິກຳອິນຊີ ຈະເປີດພຽງແຕ່ 2 ມື້ ຕໍ່ອາທິດ, ແຕ່ກໍ່ມີລູກຄ້າ ຢ່າງຫຼວງຫຼາຍມາແວ່ຊື້ສິນຄ້າ ແລະ ຍັງມີ ຮ້ານອາຫານ ຈຳນວນໜຶ່ງ ໃນເມືອງແປກ ໄດ້ສັ່ງຊື້ຜັກອິນຊີ ນຳສະຫະກອນ ເພື່ອປະກອບອາຫານ ໃສ່ໃນເມນູຂອງຮ້ານ.



ພາບ ພະນັກງານວິຊາການ ຂັ້ນແຂວງ, ຂັ້ນເມືອງ 2 ທ່ານ ແລະ ປະທານ ສະຫະກອນ ກະສິກຳອິນຊີ ເມືອງແປກ

ການນຳໃຊ້ເຮືອນຮົ່ມ ທີ່ໄດ້ຮັບການສະໜັບສະໜູນ ຈາກໂຄງການ ເຮັດໃຫ້ສະມາຊິກຊາວສວນ ສາມາດປູກຝັດຜັກໄດ້ຫຼາຍຊະນິດ. ແຕ່ສະຖານະພາບທາງເສດຖະກິດ ຂອງສະມາຊິກແຕ່ລະຄົນ ແຕກຕ່າງກັນຢ່າງສິ້ນເຊີງ, ເພາະມີສະມາຊິກຈຳນວນໜຶ່ງ ມີທຶນພຽງພໍ ທີ່ຈະປູກເຮືອນຮົ່ມ ໂດຍບໍ່ໄດ້ຮັບການສະໜັບສະໜູນຈາກຝ່າຍໃດເລີຍ. ເຖິງຢ່າງໃດກໍ່ຕາມ, ມີສະມາຊິກຄົນອື່ນໆ ອີກ ທີ່ບໍ່ມີທຶນພຽງພໍ ໃນການຜະລິດຝັດຜັກ ໃຫ້ພຽງພໍໃຫ້ແກ່ ຕະຫຼາດ ກະສິກຳອິນຊີ ເປັນປະຈຳ.

ພະນັກງານວິຊາການ ຂັ້ນແຂວງ, ຂັ້ນເມືອງ ໄດ້ໃຫ້ການສະໜັບສະໜູນວຽກງານ ຂອງ ສະຫະກອນ ກະສິກຳອິນຊີ ເມືອງແປກ ຢ່າງເປັນປະຈຳ ເປັນຕົ້ນແມ່ນ ການຊອກຫາ ຕະຫຼາດຈຳໜ່າຍ ແລະ ຕິດຕາມຜົນ ກັບສະມາຊິກ ຫຼັງການຝຶກອົບຮົມ. ທາງ ສະຫະກອນ ກະສິກຳອິນຊີ ເມືອງແປກ ໄດ້ມີແຜນການໃນຕໍ່ໜ້າ ອັນໄດ້ແກ່ 1) ການເພີ່ມສະມາຊິກ 2) ການເປີດຕະຫຼາດ ກະສິກຳອິນຊີ ແຫ່ງໃໝ່ ແລະ 3) ການຈຳໜ່າຍຜົນຜະລິດ ກະສິກຳອິນຊີ ໄປແຂວງອື່ນໆ.

